



Tórshavn
J. Nr. 07.04.1997
(at tilskila í svar) 665-1/91

17

Tygara skriv

Til allar leiðarar í Tinganesi

Kunningarskriv

31. januar 1996, fingi Føroya lögmaður/løgmansstjórin bræv frá Føroya Blaðmannafelag, har felagið kærir um ymisk viðurskifti, sí hjálagda avrit.

Lögmaður svaraði pkt. 1 í brævinum og løgmansstjórin svaraði pkt. 2 og 3 við hjálagda brævi.

Sum sæst í brævinum, verður funnist at okkum fyri at umsita lógina um alment innlit *tilvildarliga*. Hetta haldi eg vera sera hugstoytt og havi tí skrivað í svarbrævinum, at eg fari at heita á leiðslurnar í aðalstýrunum/deildunum um at taka málið upp.

Eg fari við hesum at heita á tykkum um at vera varug við nevndu atfinning og taka atfinningina til eftirtektar, har tit halda, tað er neyðugt.

Vinarliga

Marjun Hanusardóttir

Kæra viðvikjandi samskiftinum millum lögmansembætið og fjølmiðlarnar

Á limafundi 31. januar 1997 viðgjörði Føroya Blaðmannafelag stöðuna, eftir at Føroya lögmaður hevur sent Sjóntvarpi Føroya bræv, har kært verður um ávísar sendingar og arbeiðið hjá ávísam tíðindafólki.

Fundurin samtykti einmælt at stuðla brævinum frá starvsfólkunum á Sjóntvarpi Føroya, har tey biðja lögmann svara nøkrum spurningum.

Á fundinum lögdu limirnir fram sínar royndir í samskiftinum við lögmansembætið.

Fundurin viðgjörði eisini spurningin um viðurskiptini millum fjølmiðlarnar og landsstýrisumsitingina sum heild.

Fundurin samtykti einmælt, at viðurskiptini eru ótolandi fyri arbeiðið hjá fjølmiðlafólki. Tí samtykti fundurin at orða eina formliga kæru og at mæla til broytingar.

1. Samskiptið millum lögmansembætið og fjølmiðlarnar, tá politisk mál verða viðgjörd:

- Tað er ov torført at koma í samband við lögmann. Tíðindafólk kenna skrivara lögmanns sum eina forðing. Skrivarin krevur óneyðugar grundgevingar fyri spurningum frá tíðindafólki. Í staðin fyri at tryggja fjølmiðlafólki onkursvegna at fáa svar frá lögmanni, verða tíðindafólk meira ella minni avvíst. Í flestu førum hoyrist onki aftur.

- Munur verður gjördur á fjølmiðlum og fjølmiðlafólki.

Lögmaður hevur í fleiri førum valt bara at úttala seg til einstøk tíðindafólk. Hetta ger seg galdandi, tá tað tænrir egnu áhugamállum lögmanns. Lögmaður hevur í fleiri førum vent sær til einstøk tíðindafólk til tess at fáa sín boðskap fram. Hjá tíðindafólki kann tað kennast sum eitt beinleiðis trýst, tá tað er Føroya lögmaður, sum ger vart við seg á henda hátt.

- Sama ger seg galdandi, tá Føroya lögmaður vendir sær beinleiðis ella óbeinleiðis til fjølmiðlafólk, og sigur seg vera ónøgdan við arbeiðið hjá viðkomandi. Henda misnøgd lögmanns verður lögð fram utan grundgevingar og kann fatast sum ein hóttan.

Føroya Blaðmannafelag kann als ikki góðtaka slíka framferð. Felagið fer tí at heita á Føroya lögmann at fáa hesi viðurskipti í rættlag beinanvegin.

2. Samskiptið millum fjølmiðlafólk og embætisverkið:

- Tað er ov trupult, og í flestu førum ógjøriligt, at fáa kunning um mál í landsstýrinum. Hóast fjølmiðlafólk koma á tal við embætisfólk, tykist tað sum embætisfólkini hava fingið forboð at geva eina sakliga kunning. Tey vísa bert til avvarðandi landsstýrismann.

Í hesum sambandi vil felagið eisini gera vart við sína ónøgd við tíðindafundirnar, sum landsstýrið skipaði fyri týsdagar. Tíðindafólk brúktu í nógvum førum óneyðuga tíð at lata lögmann og landsstýrismenn kunna um avgreiðslumál, sum embætisverkið eins væl kundi greitt frá. Felagið mælir tí frá at fara undir afturtýsdagsfundirnar í sama líki. Í staðin heitir felagið á leiðsluna í Tinganesi at fáa kunningarviðurskiptini í rættlag.

3. Alment innlit:

- Royndirnar hjá fjølmiðlafólki vísa, at lógin um alment innlit verður umsitin tilvildarliga. Umsóknir um alment innlit fáa ikki svar innan fyri ta tíðarfreist, lógin ásetur. Umsitingin tykist eisini umsita lógina ymiskt. Umsitingin kannar heldur ikki um kærsmøguleikar og gevur ongi greið boð um, hvagar umsóknir skulu sífast. Ítøkilig dømi eru eisini um, at skjól verða latin einum fjølmiðli, meðan aðrir fjølmiðlar als onki svar fáa.

Hetta eru viðurskipti, sum fjølmiðlarnir als ikki kunnu liva við.

Føroya Blaðmannafelag krevur:

- ítøkiligt svar upp á omanfyri nevndu kærur
- uppskot um, hvørji ítøkilig stig verða sett í verk, til tess at bøta viðurskiptini

Felagið biður um skrivligt svar í seinasta lagi fríggjadagin 21. februar 1997, klukkan 12.00.

Einmælt samtykt á limafundi hin 31. januar 1997.

Virðingarmest

Føroya Blaðmannafelag

Helgi Jacobsen, forseti
Helgi Jacobsen, forseti



AVRIT

Tórshavn

J. Nr.
(at útskila í svári)

10. mars 1997

665-1/91

MH/MSP

15

Tygara skriv

Føroya Blaðmannafelag
Grækarið Djurhuus Magnussen, formaður
Sosialurin
Postboks 76
160 Argir

Víst verður til, at Føroya Blaðmannafelag hevur sent lögmanni og løgmanstjóranum skriv, har kært verður um vánaligt samskipti millum fjølmiðlar og løgmansembætið. Løgmaður hevur í brævi dagfest hin 19. februar 1997 svarað spurningum, sum vísa til hansara sum lögmann, meðan hann viðvíkjandi viðurskiptunum millum fjølmiðlar og embætisverkið nevnir, at umsitingin fer at svara hesum fyri seg. Tí verða hesar viðmerkingar gjørdar til punktini 2 og 3 í tykkara skrivi.

Viðvíkjandi samskipti millum fjølmiðlafólk og embætisverkið (pkt. 2):

Tað hevði í nógvum førum borið væl til, at embætisfólkini sjálvi kunnaðu fjølmiðlarnar um mál, tey hava við at gera, og sum tey sostatt hava innlit í. Hinvegin má ásannast, at nógv mál, sum verða avgreidd av landsumsitingini, og sum fjølmiðlarnir hava áhuga í, ofta hava so mikið av politiskum týðningi, at umsitingin velur at lata lögmann ella avvarðandi landsstýrismann svara spurningunum.

Annars er kunning bæði í síni heild og til tíðindafólk ein spurningur, sum helst ikki hevur fingið nóg holla viðgerð í landsumsitingini. Í samband við nýskipanina av fyrisingini fer Løgmansskrivstovan at arbeiða við hesum spurningi. Nevnast kann, at eitt av málunum er at gera ein skrivligan fjølmiðlapolitikk og harvið fáa rætningslinjur fyri m.a. sambandinum millum fjølmiðlafólk og embætisverk. Annars skal eisini vísast til hjálagda innanhýsis notat, sum varð skrivað eftir fundin, sum Blaðmannafelagið og umboð fyri Løgmansskrivstovuna høvdu herfyri.

Blaðmannafelagið ger í brævi sínum vart við sína ónøgd við tíðindafundirnar, sum landsstýrið skipaði fyri týsdagar. Til hetta er at siga, at vit fleiri ferðir síðani tíðindafundirnir vórðu avtiknir, hava hoyrt frá tíðindafólki, at hesir áttu at verði tiknir upp aftur. Og sum kunnugt er hetta partvíst gjørt.

Tíðindafundirnir kundu sjálvandi verið skipaðir øðrvísi, nú ið landsstýrið ikki viðger avgreiðsluspurningar á sama hátt og fyrr. Hetta er eitt mál Løgmansskrivstovan fer at hyggja nærri at. Tað verður tó løgmaður og hvør landsstýrismaður sær, sum taka avgerð um, hvørji mál teir ætla at bera fram á tíðindafundi. Hvønn áhuga frambornu tíðindini hava fyri fjølmiðlafólk, mugu tey meta um í hvørjum føri sær.

Alment innlit (pkt.3):

Tá lógin um alment innlit kom í gildi 1.januar 1994 gav Føroya Landsstýri út vegleiðing um innlit í fyrisingina. Vegleiðingin ásetur meginreglurnar fyri, hvussu mál um innlit skulu viðgerast. Hon leggur eisini upp til, at kunningin til fjølmiðlar er lutfalsvís opin og smidlig, og at innlit eigur bert at verða noktað, um tað er heilt greitt, at eitt ella fleiri av teimum fyrilitum, ið heimila noktan, eru til staðar.

Til tess at fyrisita lógina sum best, vóru at kalla allir málsviðgerðar í landsumsitingini á skeiði í lógini um innlit í fyrisingina. Tað er tí hugstoytt, tá Føroya Blaðmannafelag færir fram, at lógin verður umsitin tilvildarlíga, at umsitingin ikki heldur tíðarfreistir, at umsitingin umsitir lógina ymiskt, at upplýsingar um kærufreistir ikki verða givnar, og at eingi greið boð verða givin um, hvagar umsóknir skulu stílast.

Hetta fara vit at taka til eftirtektar soleiðis, at heitt verður á leiðslurnar á aðalstýrunum/deildunum um at taka málið upp.

Kæran

Annars er ringt at viðgera eina *kæru* sum hesa, tí hon í veruleikanum snýr seg um at staðfesta eina ónøgd við ávís øki, og tí at kæran setir fram tilmæli um ábøtur. Um so er at Føroya Blaðmannafelag í framtíðini fer at koma við líknandi kærnum biðja vit um, at hetta verður gjørt meira ítøkilig.

L.v.

Marjun Hanusardóttir